

37968-کفارہ قسم کی نیت سے روزہ افطار کروانا

سوال

کیا قسم کے کفارہ کی نیت سے روزہ افطار کروانا جائز ہے؟

پسندیدہ جواب

جی ہاں ایسا کرنا جائز ہے لیکن اس میں ایک شرط ہے کہ روزہ دار مسکین ہونا چاہیے کیونکہ اللہ تعالیٰ نے قسم کے کفارہ میں فرمایا ہے :

﴿اللہ تعالیٰ ہماری لغو قسموں پر تم سے مواخذہ نہیں فرماتا لیکن مواخذہ اس پر فرماتا ہے کہ تم جن قسموں کو مضبوط کرلو اس کا کفارہ دس محتاجوں کو اوسط درجہ کا کھانا دینا ہے جو تم اپنے گھروالوں کو کھلاتے ہو یا ان کو کپڑے دینا ہے یا ایک غلام آزاد کرنا ہے﴾۔ المائدہ (89)۔

لہذا قسم کے کفارہ میں کھانے کے لیے مسکین ہونا شرط ہے۔

اور اس پر متنبہ رہنے چاہیے کہ قسم کے کفارہ میں دس مسکینوں کو کھانا کھلانا ہے جیسا کہ مندرجہ بالا آیت میں موجود ہے لہذا ایک ہی مسکین کو دس بار کھلانا صحیح نہیں۔

دیکھیں المغنی لابن قدامة المقدسی (513/13)۔

واللہ اعلم۔